

डॉ. बाबासाहेब आंबेडकर तंत्रशास्त्र विद्यापिठ,  
लोणेरे, ता. माणगाव, जि. रायगड या विद्यापिठास  
व्यवसाय अभ्यासक्रम राबविणारी राज्यातील  
महाविद्यालये संलग्नित करण्याचे अधिकार प्रदान  
करण्या बाबत.....

**महाराष्ट्र शासन**  
**उच्च व तंत्र शिक्षण विभाग**  
**शासन निर्णय क्रमांक: HTED-११०३०(११)/१/२०१३-MHT-(TE-२)**  
मंत्रालय विस्तार भवन, मुंबई ४०० ०३२  
दिनांक : ३१ जानेवारी २०१४

**प्रस्तावना -**

राष्ट्राच्या प्रगतीत तंत्रशिक्षणाचे महत्त्व निर्विवाद असून राष्ट्राच्या आर्थिक व सामाजिक उन्नतीसाठी उच्च दर्जाचे तंत्रशिक्षण उपलब्ध करणे गरजेचे आहे. तंत्र शिक्षणात देशातील अग्रगण्य राज्य म्हणून महाराष्ट्राची ओळख आहे. महाराष्ट्र राज्याला तंत्र शिक्षणाचा १५० हून अधिक वर्षांचा वारसा असून, राज्यात व्यवसायीक शिक्षणांतर्गत अभियांत्रिकी, औषधनिर्माणशास्त्र, वास्तुशास्त्र व व्यवस्थापन शास्त्रातील अभ्यासक्रम राबविले जात आहेत. राज्यातील व्यवसायीक (अभियांत्रिकी, औषधनिर्माणशास्त्र, वास्तुशास्त्र व व्यवस्थापन शास्त्र) अभ्यासक्रम राबविणा-या संस्थात पदवी व पदव्युत्तर पदवी स्तरावरून शिक्षण घेणारे विद्यार्थी देशातील अग्रगण्य संस्थांत संशोधन कार्य, शैक्षणिक कार्य तथा इतर सेवेत उच्च पदावर कार्यरत आहेत. महाराष्ट्रातील या विद्यार्थ्यांचा राष्ट्राच्या प्रगतीत मोठा वाटा आहे. राज्यातील पदवी व पदव्युत्तर पदवी स्तरावरील व्यवसायीक (अभियांत्रिकी, औषधनिर्माणशास्त्र, वास्तुशास्त्र व व्यवस्थापन शास्त्र) अभ्यासक्रम राबविणा-या संस्था ११ विविध विद्यापीठांशी तथा डॉ. बाबासाहेब आंबेडकर तंत्रशास्त्र विद्यापिठ, लोणेरे, ता. माणगाव, जि. रायगड या एकाकी तंत्रशास्त्र विद्यापीठाच्या कार्यक्षेत्र कार्यरत आहेत. संबंधित ११ विद्यापीठे मूलतः अव्यावसायिक पारंपारीक अभ्यासक्रम राबवितात व सदर विद्यापीठे स्थापन झाली त्यावेळी राज्यात व्यावसायिक अभ्यासक्रमांच्या संस्था सर्वत्र कार्यरत नसल्याने व्यावसायिक अभ्यासक्रम राबविणा-या संस्था मूलतः अव्यावसायिक अभ्यासक्रम राबविणा-या विद्यापीठांशी संलग्नित करण्यात आल्या आहेत. परंतु व्यावसायिक अभ्यासक्रमाचा राज्यात झालेला प्रसार व त्याचे महत्त्व तसेच उपरोक्त पार्श्वभूमीत नमूद केलेली गरज विचारात घेऊन राज्यात संलग्नता प्रदान करण्याची क्षमता असलेले तंत्रशास्त्र विद्यापीठ कार्यान्वित करण्याची बाब शासनाच्या विचाराधिन होती.

**शासन निर्णय -**

डॉ. बाबासाहेब आंबेडकर तंत्रशास्त्र विद्यापिठ, लोणेरे, ता. माणगाव, जि. रायगड येथे उपलब्ध सोयी सुविधा व साधन सामग्री विचारात घेता दि. ९ जानेवारी २०१४ रोजी झालेल्या मंत्री मंडळाच्या बैठकीत राज्यात इतरत्र नवीन तंत्रशास्त्र विद्यापीठ स्थापन न करता सदर एकाकी विद्यापीठास राज्यातील इतर महाविद्यालये संलग्नित करावयाचे अधिकार प्रदान करून या विद्यापीठाचे कार्यक्षेत्र संपूर्ण महाराष्ट्रभर निर्धारित करण्यासाठी खालिल प्रमाणे मान्यता प्राप्त झाली आहे.

१. सन २०१४-१५ या शैक्षणिक वर्षापासून डॉ. बाबासाहेब आंबेडकर तंत्रशास्त्र विद्यापीठ लोणेरे, ता. माणगाव, जिल्हा रायगड या एकाकी विद्यापीठास अखिल भारतीय तंत्र शिक्षण परिषद, वास्तुशास्त्र परिषद, तथा औषधनिर्माणशास्त्र परिषद इत्यादीच्या अखत्यारीतील अभ्यासक्रमातून व्यवस्थापनशास्त्रातील अभ्यासक्रम वगळून उर्वरित अभ्यासक्रम राबविणाऱ्या पदवी व पदव्युत्तर पदवी स्तरावरील संस्था संलग्नित करण्याचे अधिकार प्रदान करण्यात येत आहे.
२. राज्यात कार्यरत पारंपारिक विद्यापीठांच्या कार्यक्षेत्र अखिल भारतीय तंत्र शिक्षण परिषद, वास्तुशास्त्र परिषद तथा औषधनिर्माणशास्त्र परिषदेच्या इत्यादीच्या अखत्यारीतील व्यवस्थापनशास्त्र वगळता इतर अभ्यासक्रम राबविणाऱ्या पदवी व पदव्युत्तर पदवी संस्थांना डॉ. बाबासाहेब आंबेडकर तंत्रशास्त्र विद्यापीठ, लोणेरे, जिल्हा रायगड अथवा संबंधित पारंपारीक विद्यापीठ या पैकी संस्थेच्या ईच्छेनुसार एका विद्यापीठाची संलग्नता घेता येईल. या संबंधात पारंपारीक विद्यापीठांचे एकाधिकार रद्द करण्यासाठी महाराष्ट्र विद्यापीठ कायदा-१९९४ मध्ये योग्य तो बदल करण्यात यावा.
३. डॉ. बाबासाहेब आंबेडकर तंत्रशास्त्र विद्यापीठ, लोणेरे, ता. माणगाव, जिल्हा रायगड येथे सदर विद्यापीठाची मुख्य केंद्र कार्यरत ठेवून मुंबई, पुणे, नागपूर व औरंगाबाद येथे या विद्यापीठाची विभागीय कार्यालये तथा कोल्हापूर, सोलापूर, अमरावती, नांदेड व जळगाव येथे विद्यापीठाची उपकेंद्रे स्थापन करण्यास मान्यता देण्यात येत आहे.
४. विद्यापीठाची विभागीय कार्यालये व उपकेंद्राच्या प्रस्तावित स्थानी कार्यरत पारंपारिक विद्यापीठांनी त्यांच्याकडे उपलब्ध जमिनीतून प्रत्येकी ५ एकर जमीन विभागीय कार्यालये/ उपकेंद्र स्थापन करण्यासाठी कुलगुरु डॉ. बाबासाहेब आंबेडकर तंत्रशास्त्र विद्यापीठ, लोणेरे यांना उपलब्ध करून द्यावी.
५. विद्यापीठाचे मुख्य केंद्र, विभागीय कार्यालये व उपकेंद्रासाठी सदरहू टिप्पणीतील विभागाच्या प्रस्तावात नमूद केल्याप्रमाणे पारंपारिक विद्यापीठाकडून आवश्यक पदे त्यावर कार्यरत अधिकारी/कर्मचाऱ्यासह विद्यापीठाकडे वर्ग करण्यात यावी.
६. सन २०१३-१४ या आर्थिक वर्षात या विद्यापीठासाठी प्रस्तावित करण्यात आलेली विभागीय कार्यालये व उपकेंद्रे कार्यन्वित करण्यासाठी आवश्यकतेनुसार इमारती भाडेतत्वावर घेण्यास तथा तेथे आवश्यक सेवा निर्माण करण्यास तथा त्यासाठी रु. १५ कोटीचा निधीस मंजूरी देण्यात येत आहे.

उपरोक्त मान्यतेस अनुसरून डॉ. बाबासाहेब आंबेडकर तंत्रशास्त्र विद्यापीठ, लोणेरे, जिल्हा रायगड या विद्यापीठाच्या सुधारीत कायद्याचे प्रारूप अगामी अधिवेशनात विधान मंडळाच्या मान्यतेसाठी सादर करण्यात येईल. सन २०१४-१५ या शैक्षणिक वर्षापासून डॉ. बाबासाहेब आंबेडकर तंत्रशास्त्र विद्यापीठ लोणेरे, ता. माणगाव, जिल्हा रायगड या विद्यापीठास इतर महाविद्यालयांना संलग्नता प्रदान करण्याचे अधिकार प्राप्त होणार असल्याने सदर विद्यापीठाची विभागीय कार्यालये/ उपकेंद्रे स्थापन

करण्यासंदर्भात कुलगुरु, डॉ. बाबासाहेब आंबेडकर तंत्रशास्त्र विद्यापीठ लोणेरे, ता. माणगाव, जिल्हा रायगड यांनी आवश्यकतेनुसार कार्यवाही करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर २०१४०२०११५४२४८६५०८ या सांकेतांकाद्वारे उपलब्ध करण्यात येत आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दीपक जडीये)

कार्यासन अधिकारी, महाराष्ट्र शासन

प्रत,

१. मा. राज्यपाल तथा कुलपती यांचे प्रधान सचिव, राजभवन, मलबार हिल, मुंबई
२. मा. मंत्री, मानव संसाधन विकास मंत्रालय, नवी दिल्ली यांचे प्रधान सचिव,
३. प्रधान सचिव, मा. मुख्य मंत्री यांचे कार्यालय
४. प्रधान सचिव, मा. उप मुख्य मंत्री यांचे कार्यालय
५. मा. मंत्री, उच्च व तंत्र शिक्षण यांचे खाजगी सचिव, मंत्रालय, मुंबई.
६. मा. राज्यमंत्री, उच्च व तंत्र शिक्षण यांचे खाजगी सचिव, मंत्रालय, मुंबई.
७. अध्यक्ष, विद्यापीठ अनुदान आयोग, नवी दिल्ली
८. कुलसचिव, सर्व विद्यापीठे
९. अध्यक्ष, अखील भारतीय तंत्रशिक्षण परिषद, नवी दिल्ली
१०. अध्यक्ष, भारतीय औषध निर्माणशास्त्र परिषद, नवी दिल्ली
११. सर्व विद्यापीठांचे कुलगुरु
१२. संचालक, तंत्रशिक्षण संचालनालय, महाराष्ट्र राज्य, मुंबई
१३. सहसंचालक, तंत्रशिक्षण विभागीय कार्यालय, मुंबई, पुणे, नागपूर, औरंगाबाद, अमरावती, नाशिक.
१४. कुलगुरु, रसायन तंत्रज्ञान संस्था, माटुंगा, मुंबई.
१५. संचालक, अभियांत्रिकी महाविद्यालय, पुणे.
१६. प्राचार्य, शासकीय अभियांत्रिकी महाविद्यालय, औरंगाबाद.

१७. प्राचार्य, शासकीय अभियांत्रिकी महाविद्यालय, अमरावती
१८. प्राचार्य, शासकीय अभियांत्रिकी महाविद्यालय, कराड
१९. प्राचार्य, शासकीय अभियांत्रिकी महाविद्यालय, जळगाव
२०. प्राचार्य, शासकीय अभियांत्रिकी महाविद्यालय, चंद्रपूर
२१. संचालक, वीर माता जिजाबाई टेक्नीकल इन्स्टिट्यूट, माटुंगा, मुंबई.
२२. संचालक, श्री गुरु गोविंद सिंह अभियांत्रिकी महाविद्यालय, नांदेड.
२३. नियोजन विभाग
२४. वित्त विभाग
२५. उच्च व तंत्रशिक्षण विभागातील सर्व कार्यासने
२६. निवड नस्ती - तांशि -२